



दीप पर्व पर विशेष

सतना | छतरपुर | रीवा | सिंगरौली | पन्ना

खबर संक्षेप

चिन्मय विद्यालय में दीपावली पर हुए विविध आयोजन



सतना। चिन्मय विद्यालय में विभिन्न प्रतियोगिताओं का आयोजन कर दीपावली पर्व मनाया गया। विद्यालय के प्राचार्य अमरनाथ अक्स्थी ने बताया कि रंगोली प्रतियोगिता दीपावली कार्ड पूजन थाली सजाना एवं दीपक सजा जैसी अनेक प्रतियोगिताओं का आयोजन हुआ। जिसमें बच्चों ने उत्साह पूर्वक भाग लिया। विशेष रूप से ऑपरेशन सिंदूर की थीम पर रंगोली सजाई गई। मिसाइल मैन ए पी जे अब्दुल कलाम की मनमोहक तस्वीर तथा ऑपरेशन सिंदूर की झलक को विद्यार्थियों द्वारा प्रस्तुत कर पर्व सार्थक किया गया। समिति सदस्या श्रीमती आशा नायक एवं चिन्मय मिशन के सचिव मनमोहन माहेश्वरी ने कार्यक्रम का अवलोकन कर बच्चों का उत्साह वर्धन किया। ज्ञात हो चिन्मय विद्यालय में सनातन पर्वों की परंपरा और भारतीय पद्धति से नई पीढ़ी को परिचित कराने के लिए ऐसे आयाम निरन्तर आयोजित किए जाते हैं।

पूर्व विधायक शंकर लाल तिवारी को मुख्यमंत्री ने निवास पहुंचकर दी श्रद्धांजलि



सतना। पूर्व विधायक शंकर लाल तिवारी को मुख्यमंत्री ने निवास पहुंचकर श्रद्धांजलि दी। इसके बाद स्थानीय टाउन हॉल में एक भावभीनी श्रद्धांजलि सभा का आयोजन किया गया जिस सभा में मोहन यादव और भारतीय जनता पार्टी (भाजपा) मध्यप्रदेश के प्रदेश अध्यक्ष हेमंत खंडेलवाल ने श्रद्धांजलि अर्पित की। स्वर्गीय शंकर लाल तिवारी के प्रति अपनी गहरी श्रद्धा व्यक्त करते हुए, दोनों प्रमुख नेताओं ने उनके योगदान को याद किया। सतना के महापौर, योगेश कुमार ताम्रकार ने सभी गणमान्य नागरिकों से अपनी गरिमामयी उपस्थिति से इस श्रद्धांजलि सभा को सार्थक बनाने का निवेदन किया था। यह सभा स्व.तिवारी जी के सामाजिक और राजनीतिक जीवन के प्रति सम्मान व्यक्त करने का एक महत्वपूर्ण अवसर रही। उनकी याद में आयोजित इस कार्यक्रम में बड़ी संख्या में लोगों ने भाग लिया।

चित्रकूट का होगा सुरक्षित और समावेशी विकास: मुख्यमंत्री

सतना। मुख्यमंत्री डॉ.मोहन यादव ने चित्रकूट के प्राकृतिक सौंदर्य और ऐतिहासिक विरासत को सुरक्षित रखते हुए विकास करने की बात कही है। आरंभिक चरण में संतो और प्रखंड जनों के साथ संवाद करते हुए उन्होंने स्पष्ट किया कि चित्रकूट का विकास लोगों के सुझावों पर आधारित होगा। विकास कार्यों में मंडाकिनी की स्वच्छता,सहजता बनाए रखना,कामतानाथ के सुगमता से दर्शन और भक्तों को सरलता से मोजन-प्रसाद उपलब्ध करना प्राथमिकता होगी। मुख्यमंत्री ने कहा कि भगवान राम का तपोभूमि चित्रकूट को धार्मिक पर्यटन और वार्मींग पर्यटन का केंद्र बनाया जाएगा। सड़क चौड़ीकरण,परिक्रमा पथ का सौंदर्यीकरण और धार्मिक स्थलों के विकास के कार्य तेजी से कराए जा रहे हैं। उन्होंने यह भी बताया कि विकास के लिए 163 स्थानों पर लोगों ने स्वेच्छा से अपने भवन तोड़कर जमीन उपलब्ध कराई है,जो एक सराहनीय पहल है। चित्रकूट के विकास के लिए जारी 2800 करोड़ रुपये के निर्माण कार्य अगले वर्ष अप्रैल माह तक पूरे हो जाएंगे। कलेक्टर डॉ.सतीश कुमार एस ने जानकारी दी कि समग्र विकास के लिए 5000 करोड़ की कार्य योजना बनाई गई है।

आज धूमधाम से मनेगा रोशनी का पर्व दीपावली

बाजारों में उमड़ी भारी भीड़, स्वदेशी दीयों को तरजीह

सतना। हिंदू धर्म का प्रमुख त्योहार दीपावली की धूम पूरे जिले में छाई हुई है। धनतेरस से शुरू हुआ यह पावन पर्व इस बार सोमवार को धूमधाम से मनाया जाएगा। पर्व की तैयारियों के चलते,रविवार को शहर के बाजारों में खरीदारों की भारी भीड़ देखने को मिली। लोगों ने उत्साहपूर्वक मिठाइयों,घर की साज-सज्जा के सामान,लक्ष्मी-गणेश की मूर्तियों और अन्य पूजन सामग्री की जमकर खरीदारी की। बाजारों में दिनभर खासी चहल-पहल रही। अत्यधिक भीड़ और वाहनों के कारण शहर के मुख्य सड़क मार्गों पर कई स्थानों पर जाम की स्थिति भी बनी रही। हालांकि,सुरक्षा व्यवस्था बनाए रखने के लिए पुलिस कर्मचारियों की तैनाती की गई थी।

प्रभु श्री राम के वनवास से लौटने का उत्सव



दीपावली का पर्व प्रतिवर्ष कार्तिक अमावस्या के दिन प्रदोष काल में मनाया जाता है। यह त्योहार भगवान श्री राम के 14 वर्षों के वनवास

के बाद अयोध्या लौटने की खुशी में मनाया जाता है। इसलिए रोशनी के इस पर्व को 'खुशियों का पर्व' भी कहा जाता है। इस दिन लोग अपने घरों को दीयों की रोशनी से रोशन करते हैं और सुख-समृद्धि की देवी माँ लक्ष्मी तथा भगवान गणेश की विधि-विधान से पूजा करते हैं।

जी और लक्ष्मी जी की मूर्तियों को थाली में रखकर दूध,दही,शहद,तुलसी और गंगा जल के मिश्रण से स्नान कराएंगे। बाद में स्वच्छ जल से स्नान करके मूर्तियों को स्थापित करेंगे। लक्ष्मी जी और गणेश जी को चंदन का तिलक लगाएंगे,पुष्प माला पहनाएंगे। खील-खिलौने, पतियों, मिष्ठान, फूल, रुपये, स्वर्ण आभूषण, बही-खाता आदि रखें और पूजा की पूर्णता के लिए आरती करें।

शुभ मुहूर्त में करें लक्ष्मी पूजन

दीपावली के दिन घरों व प्रतिष्ठानों में धन की देवी माँ लक्ष्मी की विशेष पूजा की जाती है। आचार्य बजरंग शास्त्री ने लक्ष्मी पूजन की विधि बताते हुए कहा कि पूजा से पूर्व स्थान को जल से शुद्ध करना चाहिए। इसके बाद कलश को तिलक,पत्ते और नारियल आदि लगाकर मौली बांधकर स्थापित करें और कलश पूजन करें। हाथ में फूल,अक्षत और जल लेकर गणेश जी और लक्ष्मी जी का ध्यान लगाएं और सभी सामग्री अर्पित करें।

स्वदेशी पर जोर, चाइनीज लाइटों का फीका कारोबार

इस दीपावली पर लोगों ने स्वदेशी अपनाओ की तर्ज पर मिट्टी के दीये खूब खरीदे। बाजारों में चाइनीज लाइटों भी उपलब्ध थीं, किंतु पूर्व के वर्षों की अपेक्षा इस बार इनका कारोबार फीका रहा। हालांकि,कुछ लोगों ने घरों व दुकानों को सजाने में चाइनीज लाइटों का भी इस्तेमाल किया।

ट्रेन में 'घिनौना खेल'! डस्टबिन से निकाली जूटी प्लेटें धोकर दोबारा परोसने की तैयारी; यात्री ने बनाया वीडियो तो ठेकेदार ने रिश्वत का दिया ऑफर

सतना। ट्रेनों की पैंट्री कार से खाना मंगाने वाले यात्रियों के लिए एक बेहद चौंकाने वाली खबर सामने आई है। अमृत भारत एक्सप्रेस (16601) में डस्टबिन में फेंकी गई जूटी डिस्पोजल प्लेट और खाने के बॉक्स को धोकर दोबारा इस्तेमाल करने के लिए रखा जा रहा था। कटनी से सतना जा रहे एक जागरूक यात्री ने इसका वीडियो बनाकर पूरे खेल का पर्दाफाश कर दिया है। सतना के रहने वाले रवि द्विवेदी शहडोल में नौकरी करते हैं और वे कटनी से सतना के लिए अमृत भारत एक्सप्रेस में यात्रा कर रहे थे। रिजर्वेशन न होने के कारण वे पैंट्री कार के पास खड़े थे,तभी उनकी नजर पैंट्री कार के एक कर्मचारी पर पड़ी। उन्होंने देखा कि कर्मचारी डस्टबिन में

फेंकी गई जूटी डिस्पोजल प्लेट और बॉक्स को निकालकर वाँश बेसिन में पानी से धो रहा था। कर्मचारी बोला-आधे दाम में वापस होती हैं प्लेटें। रवि द्विवेदी ने देखा कि इन धोई हुई प्लेटों को दोबारा खाना भरकर यात्रियों को परोसने की तैयारी थी। जब उन्होंने कर्मचारी से इस बारे में पूछा,तो कर्मचारी ने बेझिझक बताया कि ये डिस्पोजल आधे दाम में वापस हो जाते हैं,इसलिए इन्हें धोकर दोबारा इस्तेमाल किया जाता है। वीडियो बनाता देख कर्मचारी ने विरोध किया

और रवि को वीडियो हटाने की धमकी भी दी। वीडियो वायरल होते ही रिश्वत की पेशकश रवि द्विवेदी ने यह वीडियो अपने समाजसेवी मित्र पंकज शुक्ला को भेज दिया,जिन्होंने इसे सोशल मीडिया पर पोस्ट कर रेल मंत्रालय को टैग कर दिया। पोस्ट वायरल होते ही रेलवे मंत्रालय की ओर से पंकज को फोन आया और पूरी जानकारी ली गई। पंकज शुक्ला ने बताया कि शिकायत के बाद रवि द्विवेदी को पैंट्री कार के ठेकेदार का फोन आया,जिसने 25,000 लेकर शिकायत वापस लेने की पेशकश की, लेकिन रवि ने यात्रियों के स्वास्थ्य से खिलवाड़ न करने की बात कहते हुए इस ऑफर को ठुकरा दिया। इस घटना ने रेलवे में खाने की हाइजीन (सफाई) पर गंभीर सवाल खड़े कर दिए हैं।

दीपावली की हार्दिक शुभ कामनाएं !!

Safe
★
Troublefree
★
Longlife
★
Energy Saving

Quality Cables & Capacitors

UNIVERSAL CABLES LIMITED

PRISM CEMENT
दूर की सोच

प्रिज़म सीमेंट की ओर से
दीपावली की हार्दिक शुभकामनाएं।
लक्ष्मी माँ की कृपा दृष्टि आप पर एवं
आप के परिवार पर सदैव बनी रहे।

PRISM स्ट्रॉटेक
PRISM ऑल वेदर
PRISM रेसिपारल

KJS CEMENT
एन ई. टी एन ई

दीपावली की
हार्दिक शुभकामनाएं

KJS CONCRETE MASTER
KJS CEMENT
KJS PRR TECHNOLOGY

MP BIRLA CEMENT
सीमेंट से घर तक

शुभ
दीपावली

एम पी बिरला सीमेंट से बना घर
रहे रौशन जीवन भर

MP BIRLA CEMENT
SAMSHAK
MP BIRLA CEMENT
PERFECT PLUS
MP BIRLA CEMENT
SAMRAT

Expert Advice: 1800 123 1117 | 98315 19191 | www.mpbirlacement.com | Follow us on

खबर संक्षेप

क्षेत्रीय विधायक ने आसी नायक को दी बधाई, मिस इंडिया जूनियर ग्रांड फिनाले के लिए हुआ चयन



अमानगंज क्षेत्र की होनहार छात्रा आसी नायक पिता रमाकांत नायक का चयन मिस इंडिया जूनियर ग्रांड फिनाले के लिए होने पर क्षेत्र में हर्ष का माहौल है। इस अवसर पर क्षेत्रीय विधायक डॉ. राजेश वर्मा स्वयं छात्रा के निवास पर पहुंचे और उन्हें उज्वल भविष्य की शुभकामनाएं देते हुए हार्दिक बधाई दी। विधायक डॉ. वर्मा ने कहा कि आसी नायक ने अपने परिश्रम और प्रतिभा से क्षेत्र का नाम रोशन किया है। उन्होंने छात्रा के आत्मविश्वास और लगन की सराहना करते हुए कहा कि ऐसी प्रतिभाएं आने वाली पीढ़ियों के लिए प्रेरणास्रोत हैं। परिवारजनों एवं स्थानीय नागरिकों ने भी आसी को इस उपलब्धि पर गर्व व्यक्त करते हुए उनके उज्वल भविष्य की कामना की।

भाजपा मंडल अध्यक्ष डॉ. प्रशांत चतुर्वेदी ने आदिवासी बच्चों के साथ मनाया जन्मदिन



अमानगंज। भाजपा मंडल अध्यक्ष डॉ. प्रशांत चतुर्वेदी ने अपना जन्म दिवस आदिवासी बच्चों के साथ मनाया। इस अवसर पर उन्होंने बच्चों को मिठाइयां बांटी और उनके साथ समय बिताया। कार्यक्रम के दौरान डॉ. चतुर्वेदी ने कहा कि समाज के हर वर्ग के साथ खुशी साझा करना ही जीवन का सच्चा आनंद है। बच्चों ने भी उत्साहपूर्वक भाग लेकर उन्हें शुभकामनाएं दीं।

लंबित शिकायतों का करें प्राथमिकता से निराकरण

पन्ना। कलेक्टर ऊषा परमार ने समस्त कार्यालय प्रमुखों को सीएम हेल्पलाइन की 100 दिवस से अधिक समय से लंबित शिकायतों का प्राथमिकता से निराकरण के निर्देश दिए हैं। संबंधित विभागीय अधिकारियों से कहा गया है कि आगामी 23 अक्टूबर को प्रस्तावित समाधान आर्गनाइज्ड कार्यक्रम में मुख्यमंत्री जी द्वारा शिकायतों की समीक्षा की जाएगी। सीएम हेल्पलाइन 181 पोर्टल पर जिला स्तर पर लंबित शिकायतों की समीक्षा के दौरान पाया गया कि नियत समयवधि में शिकायतों का निराकरण नहीं होने पर लंबित शिकायतों की संख्या बढ़ने के साथ ही नागरिकों की संतुष्टि पर भी विपरीत प्रभाव पड़ रहा है। इस संबंध में शिकायतों का संतुष्टिपूर्ण निराकरण के लिए निर्देशित किया गया है।

जनगणना 2027: अधिकारियों को सौंपा गया दायित्व, जिला स्तर पर होगा प्रशिक्षण

पन्ना। निदेशक जनगणना कार्य निदेशालय भोपाल के निर्देशानुसार जनगणना 2027 के संबंध में विभिन्न आर्गनाइज्ड संपादित कराने के उद्देश्य से सभी संबंधित कार्यालय प्रमुखों को आवश्यक दायित्व सौंपा गया है। देश में जनगणना संपन्न करने के लिए भारत के महारजिस्ट्रार द्वारा जारी अधिसूचना का प्रकाशन भारत के राजपत्र क्रमांक 2016, 16 जून 2025 तथा मध्यप्रदेश के राजपत्र क्रमांक 174, 16 जून 2025 को किया गया, जिसके तहत अपेक्षित कार्यवाहियां संपादित की जानगी हैं। इस संबंध में अपर कलेक्टर एवं जिला जनगणना अधिकारी मधुवंतराव धुवं द्वारा विभिन्न विभागों के अधिकारियों को नामित किया गया है। साथ ही समय सीमा में वांछित जांचकारी प्रस्तुत करने के निर्देश भी दिए गए हैं।

ग्रीन पटाखों के उपयोग संबंधी दिशा निर्देश जारी, अपर जिला मजिस्ट्रेट ने पालन सुनिश्चित करने की अपील

पन्ना।

अपर जिला मजिस्ट्रेट मधुवंतराव धुवं ने जानकारी देकर बताया कि दीपावली पर्व के दौरान पटाखों के निर्माण, उपयोग, विक्रय, वितरण एवं विस्फोटन के संबंध में शासन द्वारा मानक संचालन प्रक्रिया निर्धारित की गई है, जिसका पालन सभी के लिए अनिवार्य होगा। इस संबंध में समस्त अनुविभागीय दण्डाधिकारी, अनुविभागीय अधिकारी पुलिस, तहसीलदार एवं नगरीय निकायों के सीएमओ को भी आवश्यक कार्यवाही के संबंध में निर्देशित किया गया है। दीपावली पर्व के समय रात्रि 8 बजे से 10 बजे तक ग्रीन पटाखों का उपयोग केवल उन शहरों में किया जा सकेगा, जहां नवम्बर 2021 की स्थिति में वायु गुणवत्ता सूचकांक मध्यम अथवा उससे कम श्रेणी का था। जिन शहरों में नवम्बर 2021 के दौरान वायु गुणवत्ता सूचकांक खराब अथवा अत्यंत खराब

श्रेणी का था, वहां पटाखों पर पूर्णतः प्रतिबंध रहेगा। पटाखों का विस्फोटन संवेदनशील क्षेत्रों जैसे अस्पताल, नर्सिंग होम, स्वास्थ्य केंद्र, शैक्षणिक संस्थान, धार्मिक स्थल आदि से 100 मीटर की दूरी तक प्रतिबंधित रहेगा। ग्रीन पटाखों के लिए पेट्रोलियम एवं विस्फोटक सुरक्षा संगठन तथा राष्ट्रीय पर्यावरण अभियांत्रिकी अनुसंधान संस्थान द्वारा स्वीकृत वर्गीकरण किया जाता है। ऐसे पटाखों की पैकिंग पर विशेष लोगो अंकित रहता है, जिसे स्कैन करने पर पंजीकृत निर्माता का विवरण प्राप्त किया जा सकता है। पंजीकृत निर्माताओं की सूची एनईईआरआई की वेबसाइट पर उपलब्ध है। बताया गया है कि ग्रीन पटाखों की श्रेणी में फुलझड़ो, अनाार और मू (मेरून) जैसे पटाखे सम्मिलित हैं। पटाखों में बैरियम सॉल्ट एवं अन्य विषैले रसायनों का उपयोग प्रतिबंधित है। इसके साथ ही जुड़ी हुई पटाखों की लड़ियों का निर्माण, उपयोग, विक्रय, वितरण एवं विस्फोटन भी पूर्णतः प्रतिबंधित किया गया है। पटाखों की तीव्रता

अवैध रूप से परिवहन की जा रही भारी मात्रा में शराब सहित स्विफ्ट कार जप्त पुलिस द्वारा अजयगढ़ थाना क्षेत्र में की गई बड़ी कार्यवाही

पन्ना।

पुलिस अधीक्षक पन्ना श्रीमती निवेदिता नायडू के निर्देशन में जिले के समस्त थाना प्रभारियों को अपने-अपने थाना क्षेत्रों में अवैध शराब के निर्माण, भंडारण, परिवहन एवं विक्रय पर प्रभावी नियंत्रण हेतु सतत कार्रवाई करने के निर्देश दिए गए हैं।

इसी क्रम में पन्ना पुलिस द्वारा की गई एक बड़ी कार्रवाई में थाना अजयगढ़ पुलिस ने अवैध रूप से परिवहन की जा रही भारी मात्रा में शराब सहित स्विफ्ट कार वाहन क्रमांक व्-26 14 2639 को जप्त किया है। पुलिस अधीक्षक पन्ना के निर्देशन, अतिरिक्त पुलिस अधीक्षक सुश्री वंदना सिंह एवं एसडीओपी अजयगढ़ श्री राजीव सिंह भदौरिया के मार्गदर्शन में थाना प्रभारी अजयगढ़ निरीक्षक बखत सिंह ठाकुर के नेतृत्व में गठित पुलिस टीम द्वारा यह कार्यवाही की गई। गठित टीम द्वारा मुखबिर तंत्र को सक्रिय किया गया, जिसके परिणामस्वरूप दिनांक 19.10.2025 को सुबह लगभग 06:00 बजे मुखबिर से सूचना प्राप्त हुई कि एक स्विफ्ट कार वाहन क्रमांक व्-26 14 2639 में अवैध शराब परिवहन की जा रही है। सूचना पर पुलिस टीम द्वारा तत्काल कार्रवाई करते हुए



गुमानगंज-पडरहा मार्ग पर संदिग्ध वाहन को आते देखा गया। पुलिस वाहन को देखकर चालक वाहन छोड़कर मौके से फरार हो गया। वाहन की तलाशी लेने पर उसमें रखे 35 कार्टूनों में "प्रिंस लेमन कंपनी" के कुल 1680 पाव देशी मदिरा (302.4 लीटर) पाई गई। वाहन में शराब संबंधी किसी प्रकार के दस्तावेज नहीं

पाए गए। पुलिस टीम द्वारा मौके से अवैध शराब एवं वाहन को जप्त कर थाना लाकर अप. क्र. 496/25 धारा 34(2) आबकारी अधिनियम का प्रकरण दर्ज किया गया है। आरोपी राजा यादव पिता नाना यादव निवासी घुबघटा बनहरिकला की तलाशी की जा रही है। आरोपी की गिरफ्तारी के प्रयास जारी हैं।

जप्त सामग्री- कुल 35 कार्टून "प्रिंस लेमन कंपनी" की अवैध देशी मदिरा (1680 पाव, कुल 302.4 लीटर), अनुमानित कीमत 1,68,000/- स्विफ्ट कार वाहन क्रमांक व्-26 14 2639, अनुमानित कीमत 1,50,000/- कुल मशरूका कीमत - 3,18,000/-

सराहनीय योगदान- उक्त संपूर्ण कार्यवाही में थाना प्रभारी अजयगढ़ निरीक्षक बखत सिंह ठाकुर, सजिन रवेंद्र सिंह, प्रधान आरक्षक अशोक कुमार, आरक्षक मनीष विश्वकर्मा, मनोज पटेल, भूपाल सिंह, भूरी सिंह, शुभम शुक्ला, अश्वनी तथा अरुण प्रताप सिंह की महत्वपूर्ण भूमिका रही।

जिला कांग्रेस कमेटी कार्यालय में सर्वधर्म प्रार्थना तथा समरसता भोज का कार्यक्रम



पन्ना।

दीपावली के एक दिन पूर्व जिला कांग्रेस कमेटी कार्यालय में सर्वधर्म प्रार्थना तथा समरसता भोज का आयोजन किया गया

जिसमें जिले के अनेक कांग्रेसी कार्यकर्ता तथा पदाधिकारियों ने हिस्सा लेकर एकता का संदेश दिया। कार्यक्रम का शुभारंभ जिला कांग्रेस अध्यक्ष अनीश खान के द्वारा उपस्थित सभी कांग्रेस जनों को सर्वधर्म प्रार्थना कराई गई जिसमें स्थापित राघव राजा राम सबको सनिमत दे भगवान ईश्वर अल्लाह एक ही नाम तत्पश्चात उपस्थित सभी कांग्रेस जन अपने-अपने साथ ले कर गए भोजन

पन्ना नगर की खाद्य दुकानों का किया निरीक्षण



पन्ना।

कलेक्टर ऊषा परमार के निर्देशानुसार दीपावली पर्व के दृष्टिगत खाद्य सुरक्षा एवं जिला प्रशासन की संयुक्त टीम द्वारा जिले के विभिन्न स्थानों पर खाद्य प्रतिष्ठानों का निरीक्षण कर जांच के

लिए मिष्ठान एवं अन्य खाद्य सामग्री का नमूना लिया जा रहा है। इस दौरान दुकानदारों को जनस्वास्थ्य के मद्देनजर मिलावट रहित एवं शुद्ध सामग्री के विक्रय की समझाईशी भी दी जा रही है। इस क्रम में शनिवार को पन्ना नगर में गौतम डेयरी, न्यू कानपुर स्वीट्स, छपन भोग मिष्ठान

तेज रफ्तार बाइक चालक अनियंत्रित होकर गिरा

अमानगंज। पन्ना जिले के अमानगंज पुलिस थाना क्षेत्र के ग्राम खमरी निवासी देवेन्द्र आदीवासी पिता रमेश आदीवासी उम्र 30 वर्ष अमानगंज से बाजार करके अपने घर गांव की ओर तेज रफ्तार से मोटर बाइक पर जा रहा था और अचानक अनियंत्रित होकर गांव के पास ही गिरा और गंभीर रूप से घायल हो गया जिसे गंभीर हालत में सामुदायिक स्वास्थ्य केंद्र अमानगंज प्राथमिक उपचार के लिए दाखिल कराया गया और प्राथमिक उपचार के बाद उसकी हालत गंभीर देखते हुए उसे जिला चिकित्सालय रेफर कर दिया गया घटना के विषय में ज्ञात हुआ है कि बाइक चालक दीपावली के विशेष मौके पर घर परिवार की खरीदारी करने अमानगंज आया था और खरीदारी करके वापस जा रहा था रास्ते में अचानक अनियंत्रित होकर गिरा और घायल हुआ है उसके सर चेहरे पर हाथ पैरों में गंभीर चोटें बताई गई हैं। चिकित्सक का कहना है कि बाइक चालक हल्का नशा किये था घटना नशे की वजह से हुई है।

टिफिन को एक साथ मिलकर भोजन का आनंद लिया तथा एकता एवं भाईचारे का संदेश दिया इस अवसर पर मुख्य रूप से वरिष्ठ कांग्रेस नेता रामकिशोर मिश्र पूर्व जिला कांग्रेस अध्यक्ष शिवजीत सिंह डोके दुबे जीवन लाल सिद्धार्थ हसीब खान नगर परिषद पवई की उपाध्यक्ष श्रीमती वसुंधरा बुंदेला श्रीमती आस्था तिवारी मार्तंड देव बुंदेला मनीष मिश्रा सुनील अवस्थी विश्वनाथ जोशी अक्षय तिवारी राजबहादुर पटेल राहत अली बृजेंद्र दुबे शिवप्रकाश दीक्षित सरदार यादव राघवेंद्र सिंह छोटे राजा अमित शर्मा सत्यम पांडे भोला कुशावाहा अंकित थापाकॉन्टैक्टर कदीर खान वैभव शर्माकॉन्टैक्टर पटेलरिया प्रहलाद यादव देबू गौड़ राकेश शर्मा सुरेंद्र सेन रतन सिंह मदन शर्मा हिम्मत खान शहर अनेक लोग उपस्थित रहे।

दीपावली, धनतेरस पर्व को लेकर बाजार हुए गुलजार धनतेरस पर लोगों ने की वैद्यराज धनवंतरी की पूजा



पवई।

धनतेरस के दिन से दीपावली के प्रकाश पर्व की शुरुआत हो जाती है। यह पंच दिवसीय उत्सव धनी समृद्धि, शुभ लाभ, परिवार की सुरक्षा और संबंधों में प्रगाढ़ता का है। धनतेरस के दिन को धन त्रयोदशी भी कहते हैं। मुख्य रूप से खरीददारी का दिन है, क्योंकि यह दिवाली की शुरुआत का दिन है, इसलिए दिवाली से संबंधित खरीददारी भी की जाती है। पवई में दीपावली और धनतेरस त्योहार को लेकर बाजार पूरी तरह से सज गए हैं। नगर की सड़कों और गलियों में हर तरफ रौनक दिखाई दे रही है। धनतेरस के अवसर पर बाजारों में खरीददारी के लिए ग्राहकों की भारी भीड़ उमड़ पड़ी है। इनमें से बस स्टैंड में खोल बलाशा, खिलौने, हार्डवेयर वस्तु और गणेश लक्ष्मी की मूर्तियों की दुकानें

सजी हैं, जिससे पूरा बाजार जगमगा उठा है। झंडा बाजार में सोने चांदी के आभूषण, विभिन्न इलेक्ट्रॉनिक में इलेक्ट्रॉनिक सामान बस स्टैंड में अगवला वर्तन भंडार में खरीददारी की भीड़ देखी जा रही है। नगर में सड़क की दोनों ओर पूजन सामग्री की दुकानें भी लगी हैं। करही तिराहा, मिलौलीगंज बस स्टैंड, झंडा बाजार, गांधी चौक जैसे मुख्य स्थलों पर भी बाजार की रौनक देखते ही बन रही है। इस बार मिट्टी से बनी गणेश लक्ष्मी की मूर्तियां लोगों की पहली पसंद बनी हुई हैं। दुकानदारों ने बताया की पर्यावरण के प्रति जागरूकता के कारण मिट्टी की मूर्तियों की मांग लोगों में हुई है। पूजन के लिए कपड़े, माला, चुनरी, झण्डार घर-घर आने के लिए सामान की भी अच्छी बिक्री हो रही है। इलेक्ट्रॉनिक शौस्म द्रो पहिया, चार पहिया की दुकानों में भी लोगों की खरीदी भीड़ है। जीएस्टडी

रिफॉर्म की भी बाजार में खासा असर दिख रहा है, कई चीजों के दाम जीएसटी रिफॉर्म की वजह से घटे हैं, जिस वजह से लोग लगातार खरीददारी करने के लिए पहुंच रहे हैं। धनतेरस को लेकर हिंदू शास्त्रों के अनुसार समुद्र मंथन के दौरान कार्तिक कृष्ण पक्ष की त्रयोदशी के दिन भगवान धन्वंतरि अपने हाथ में अमृत

कलश लेकर प्रकट हुए। भगवान धन्वंतरि को भगवान विष्णु का अंश अतार माना गया है। संसार में विकृतिया विज्ञान के विस्तार एवं प्रसार के लिए भगवान विष्णु ने भगवान धन्वंतरि का अवतार लिया था। धनतेरस के दिन इसके अलावा माता लक्ष्मी और कुबेर की भी पूजा की जाती है।





खबर संक्षेप

दीपों का पर्व दीपावली आज, शुभ मुहूर्त में होगी लक्ष्मी पूजन

छतरपुर। प्रकाश और उल्हास का पर्व दीपावली आज पूरे देश में धूमधाम से मनाया जाएगा। घर-घर में दीपक जलाकर माता लक्ष्मी एवं भगवान गणेश की विधि-विधान से पूजा की जाएगी। इस दिन अंधकार पर प्रकाश, असत्य पर सत्य और बुराई पर अच्छाई की विजय का प्रतीक मनाया जाता है। बाजारों में धनतेरस से ही रौनक देखने को मिली। मिठाइयों, उपहारों और सजावटी सामान की खरीददारी को लेकर दुकानों पर भीड़ उमड़ रही है। वहीं, घरों और व्यावसायिक प्रतिष्ठानों को रंग-बिरंगी लाइटों व दीयों से सजाया जा रहा है।

लक्ष्मी पूजन का शुभ मुहूर्त पंडितों के अनुसार इस वर्ष दीपावली पर लक्ष्मी पूजन का शुभ मुहूर्त शाम 6:30 बजे से रात 8:30 बजे तक रहेगा। इस दौरान धन की देवी मां लक्ष्मी की विशेष कृपा प्राप्त करने के लिए पूजन करना अत्यंत शुभ माना गया है। मान्यता है कि दीपावली की रात घर में स्वच्छता और प्रकाश का विशेष ध्यान रखने से मां लक्ष्मी की कृपा बनी रहती है। इस दिन नए खातों की शुरुआत, सोना-चांदी और अन्य वस्तुओं की खरीद शुभ मानी जाती है। नगर के विभिन्न मंदिरों में भी विशेष पूजा-अर्चना और भव्य सजावट की गई है। शाम को नगरवासी दीपों से अपने घरों को रोशन कर भगवान से सुख, शांति और समृद्धि की कामना करेंगे।

अंजना केयर पेटेक फाउंडेशन ने गरीब परिवारों में बांटी खुशियां

बच्चों को दिए उपहार, परिवारों को भेंट की पूजन सामग्री



छतरपुर। रियल एस्टेट क्षेत्र में सक्रिय पेटेक ग्रुप ने केवल आवास निर्माण में बल्कि सामाजिक सेवा के क्षेत्र में भी लगातार अग्रणी बना हुआ है। इसी क्रम में दिवाली की पूर्व संध्या पर पेटेक ग्रुप की समाजसेवी इकाई अंजना केयर पेटेक फाउंडेशन द्वारा छतरपुर शहर में रहने वाले मुमकत सहस्रों के गरीब परिवारों और बच्चों के बीच खुशियां बांटते हुए दीपोत्सव मनाया। अंजना केयर पेटेक फाउंडेशन के विजय चौरसिया ने बताया कि फाउंडेशन की सदस्यता निरंतर चौरसिया, शुभकर चौरसिया, स्तुति चौरसिया और तेजस चौरसिया ने पूरी टीम के साथ शहर के विभिन्न इलाकों में रह रहे मुमकत परिवारों के बीच पहुंचकर उन्हें दिवाली के लिए पूजन सामग्री, मिठाई दी। इसके साथ ही इन परिवार के बच्चों को आतिशबाजी के साथ उपहार वितरित किए। आतिशबाजी और उपहार पाकर बच्चों के चेहरे खुशी से खिल उठे, वहीं परिवार के सदस्यों ने फाउंडेशन की हेल को सराहना करते हुए साक्षुवाद दिया। फाउंडेशन की ओर से निरंतर चौरसिया ने बताया कि समाज के प्रत्येक वर्ग को त्योहार की खुशियों में शामिल करना पेटेक ग्रुप का उद्देश्य है। उन्होंने कहा कि दिवाली केवल दीप जलाने का पर्व नहीं, बल्कि जस्टिस के जीवन में उजाला फैलाने का भी प्रतीक है। अंजना केयर पेटेक फाउंडेशन की टीम ने सभी परिवारों को स्वच्छता, शिक्षा और सुरक्षित त्योहार मनाने का संदेश भी दिया। इस मौके पर फाउंडेशन के सदस्य विवेक मिश्रा, जेके आशु, पंकज यादव, संदीप यादव, सोरभ शुक्ला, राहु रिछरिया, संदीप, रोहित आदि मौजूद रहे।

आदिवासी बस्ती में बच्चों संग मनाया धनतेरस का पर्व

नौगांव। त्योहारों की खुशियों में हर वर्ग को शामिल करने की मिसाल पेश करते हुए नौगांव थाना प्रभारी वाल्मीकि चौबे एवं समाजसेवी तृपति कठेल ने शनिवार को आदिवासी बस्ती पहुंचकर धनतेरस पर्व धूमधाम से मनाया। इस दौरान बस्ती के बच्चों को कपड़े, मिठाइयां, खिलौने एवं पटाखे वितरित किए। बच्चों ने उत्साहपूर्वक त्योहार मनाया और दीप प्रज्वलन कर खुशी व्यक्त की।



मासूम चेहरों पर झलकती मुस्कान ने कार्यक्रम को यादगार बना दिया। थाना प्रभारी वाल्मीकि चौबे ने इस अवसर पर कहा कि "पर्व-त्योहार का असली अर्थ तभी है जब समाज का हर तबका उसकी खुशियों में शामिल हो। पुलिस सिर्फ कानून व्यवस्था की नहीं, समाज की खुशियों की भी रखवाली करती है। वहीं समाजसेवी तृपति कठेल ने बच्चों को स्वच्छता, शिक्षा और एकता का संदेश देते हुए कहा कि इन मासूमों की मुस्कान ही सच्चे अर्थों में दीपावली का उजाला है। कार्यक्रम के दौरान बस्ती के लोगों ने थाना प्रभारी वाल्मीकि चौबे एवं समाजसेवी तृपति कठेल के इस मानवीय पहल की सराहना की।

गुम हुए मवेशियों को खोजने गए युवक पर चोरों ने किया हमला

पथरों मारकर किया बेहोश, मवेशी लेकर फरार हुए चोर

छतरपुर। मातगुवां थाना क्षेत्र के परा गांव से चोरी हुए मवेशियों की तलाश करने गए एक युवक पर दो चोरों द्वारा हमला किए जाने की घटना सामने आई है। पीड़ित युवक का कहना है चोरों ने पथरों से उस पर हमला किया था और चोट लगने के कारण वह बेहोश हो गया था, जिसके बाद चोर मवेशी लेकर फरार हो गए। युवक को शिकायत पर मातगुवां पुलिस ने मामला दर्ज कर चोरों की तलाश शुरू कर दी है।



मातगुवां थाना क्षेत्र के ग्राम परा (परा चौकी) निवासी 25 वर्षीय अरविंद यादव ने बताया कि बीती रात उसकी 9 भैंसों को अज्ञात चोरों ने चुरा लिया था। घटना के बाद अरविंद सहित परिवार के अन्य सदस्य तलाश के लिए अलग-अलग इलाकों में गए। इसी दौरान अरविंद को पास के गांव रसुईया ठाकुरन के समीप शाम करीब साढ़े 7 बजे तब सिंह परमार और उसका पुत्र प्रिंस सिंह परमार भैंसों ले जाते दिखाई दिए। जब अरविंद ने उन्हें रोकने का प्रयास किया तो तेज सिंह और प्रिंस सिंह ने उस पर पथरों से हमला कर दिया। अरविंद के मुताबिक सिर में पथर लगने के कारण वह बेहोश हो गया था, जिसके बाद दोनों चोर भैंसों को लेकर फरार हो गए। अरविंद की रिपोर्ट आने के बाद अरविंद ने अपने पिता बाबूलाल को फोन पर सूचना दी। परिजन उसे घायल अवस्था में साथ लेकर मातगुवां थाना पहुंचे

मेला जलविहार का सीएसपी ने किया निरीक्षण

असमाजिक तत्वों को खदेड़ा, संदेहियों से की पूछताछ छतरपुर।

शहर के मेला ग्राउंड में चल रहे मेला जलविहार में सुरक्षा व्यवस्था सुनिश्चित करने की मंशा से बीती शाम सीएसपी अरुण कुमार सोनी ने पुलिस बल के साथ निरीक्षण किया। इस दौरान उन्होंने न केवल मेले में मिले असमाजिक तत्वों को खदेड़ा बल्कि कुछ संदेहियों से पूछताछ भी की। सीएसपी श्री सोनी ने कहा कि मेले में किसी तरह की अप्रिय घटना न हो इसके लिए सुरक्षा व्यवस्था का निरीक्षण किया गया है।



उल्लेखनीय है कि इन दिनों छतरपुर के मेला जलविहार में प्रतिदिन भारी संख्या में लोग पहुंच रहे हैं। वहीं मेले में चल रहे सांस्कृतिक कार्यक्रमों में भारी भीड़ पहुंच रही है। ऐसे में पुलिस अमला सुरक्षित से मेले की निगरानी कर रहा है। पुलिस और प्रशासन ने संयुक्त रूप से मेले में सुरक्षा के व्यापक सहित अन्य पुलिस बल मौजूद रहा।

वेद पाठ में नगर की बेटी ने पाया प्रदेश में पहला स्थान

छतरपुर। महाकाल की नगरी उज्जैन में राज्य स्तरीय बाल रंग महोत्सव का आयोजन किया गया। विगत दिनों आयोजित हुए इस महोत्सव में सागर संभागा की ओर से शहर के उत्कृष्ट हायर सेकेंडरी स्कूल क्रमांक 1 की छात्रा श्रुति शर्मा ने वेद पाठ में प्रथम स्थान हासिल किया। शहर की बेटी श्रुति शर्मा कि इस उपलब्धि ने न केवल नगर को गौरवान्वित किया बल्कि जिले का भी मान बढ़ाया। जानकारी के मुताबिक स्कूल शिक्षा विभाग की ओर से उज्जैन में राज्य स्तरीय बाल रंग महोत्सव का आयोजन हुआ इसमें प्रदेश के सभी संभागों से चयनित होकर आए प्रतिभागियों ने हिस्सा लिया। सागर संभाग से नगर की बेटी एवं उत्कृष्ट हायर सेकेंडरी स्कूल क्रमांक एक की छात्रा श्रुति शर्मा ने प्रतिनिधित्व किया। वेद पाठ प्रतियोगिता में श्रुति ने प्रदेश में पहला स्थान प्राप्त किया इसके अलावा इस महोत्सव में निबंध प्रतियोगिता में आर्कांक्षा मिश्रा ने संस्कृत निबंध लेखन में प्रथम स्थान प्राप्त कर विद्यालय एवं छतरपुर नगर का नाम रोशन किया। उल्लेखनीय है कि अधिवक्ता उमेश शर्मा की बेटी श्रुति ने गत वर्ष भी भोपाल में आयोजित प्रतियोगिता में वेद पाठ में पहला स्थान हासिल किया था। श्रुति शर्मा की इस उपलब्धि से उसे लगातार शुभकामनाएं मिल रही है।

बमनोरा गोलीकांड में दोनों पक्षों के 5 आरोपी गिरफ्तार, हथियार बरामद



बमनोरा थाना क्षेत्र अंतर्गत ग्राम टिकरिया में हुए गोलीकांड मामले में पुलिस ने बड़ी कार्रवाई करते हुए दोनों पक्षों के कुल 5 आरोपियों को गिरफ्तार कर लिया है। पुलिस ने आरोपियों के पास से घटना में प्रयुक्त 12 बोर की देशी अग्दी, 315 बोर का देशी कट्टा, लाटियां और एक मोटरसाइकिल भी बरामद की है। गौरतलब है कि ग्राम टिकरिया में दो पक्षों में विवाद के दौरान गोलीकांड हुआ था, जिसमें एक पक्ष के पप्पू उर्फ महेंद्र सिंह घोसी और दूसरे पक्ष के राघवेंद्र सिंह घोसी की मौत हो गई थी। घटना की सूचना मिलते ही पुलिस टीम मौके पर और अस्पताल पहुंची। एकत्रित साक्ष्य, परिजनों एवं प्रत्यक्षदर्शियों के बयान और मेडिकल रिपोर्ट के आधार पर दोनों पक्षों के विरुद्ध हत्या सहित गंभीर धाराओं में अपराध पंजीबद्ध किया गया था। पुलिस ने एक पक्ष के आरोपी झमोल सिंह घोसी, दिनेश सिंह घोसी और अशोक सिंह घोसी तथा दूसरे पक्ष के आरोपी निरपत सिंह घोसी और इंद्रजीत सिंह घोसी को गिरफ्तार किया है। सभी आरोपियों को न्यायालय में पेश कर आगे की कार्रवाई की जा रही है, वहीं अन्य फरार आरोपियों की तलाश और विवेचना जारी है। इस कार्रवाई में एसडीओपी बड़ामलहरा रोहित अलावा के मार्गदर्शन में थाना प्रभारी बमनोरा शिशिर तिवारी, घुवारा चौकी प्रभारी मोहर सिंह सिकरवार, गुलगंज थाना प्रभारी गुरु दत्त शेषा, उप निरीक्षक वैलत सिंह और पुलिस बल के अन्य जवानों की अहम भूमिका रही।

सटई रोड पर सजा आतिशबाजी का बाजार दुकानदार नीलेश ने किया अपनी आय को गरीबों में बांटने का ऐलान

छतरपुर

दीपावली के त्योहार को लेकर जिला मुख्यालय के सटई रोड पर होमाग्रांड ग्राउंड के बगल में आतिशबाजी का बाजार सज गया है। दर्जनों दुकानदारों ने यहां दुकानें लगाई हैं, जिन पर सुरक्षा के पुख्ता इंतजाम किए गए हैं। इसी मैदान पर दुकान लगाने वाले एक दुकानदार ने यह ऐलान भी किया है कि दुकान से होने वाली वह अपनी पूरे लाभ को गरीबों में बांटेंगे ताकि वे भी खुशी-खुशी त्योहार मना सकें। पटाखा दुकानदार नीलेश द्विवेदी ने बताया कि वह वीरांगना अवंतीबाई कॉलेज के प्रिंसिपल हैं और विगत कई वर्षों से दीपावली के त्योहार पर दुकान लगाते आ रहे हैं। कुछ पारिवारिक परेशानियों के कारण गत दो वर्षों से उन्होंने दुकान नहीं लगाई थी, लेकिन इस वर्ष एक बार फिर उन्होंने दुकान लगाई है। नीलेश ने यह ऐलान किया है कि इस दुकान से वह जो भी लाभ अर्जित करेंगे, वह पूरी राशि गरीब परिवारों में बांटी जाएगी ताकि वह भी त्योहार को खुशी-खुशी उत्साहपूर्वक मना सकें। वहीं एक अन्य दुकान स्वदेश सिंह यादव ने बताया कि दुकानों पर सुरक्षा के पुख्ता इंतजाम किए गए हैं। अनिश्चय यंत्रों के साथ-साथ रेत वाली बाल्टी आदि की व्यवस्था भी की गई है ताकि किसी तरह की अप्रिय घटना न हो।



सुरक्षा के मद्देनजर कलेक्टर ने लगाई अधिकारियों की इयूटी - कलेक्टर पार्थ जैसवाल ने जिलभर में पटाखा दुकानों को सुरक्षा के दृष्टितंत्र चक करने निर्देश देते हुए अधिकारियों की इयूटी लगाई है। साथ ही सुप्रीम कोर्ट एवं शासन की गाइडलाइन यथा संभव लागू करने के लिए निर्देश दिए हैं।

क्रैकर (कम प्रदूषण वाले पटाके) के निर्माण और बिक्री की भी अनुमति है। इन पटाकों से हानिकारक गैसों और ध्वनि प्रदूषण का स्तर सामान्य से कम होता है। कोर्ट ने स्पष्ट किया है कि पटाकों की आवाज सीमा जलाए जाने वाले स्थान से 04 मीटर पर 125 डेसिबल से अधिक नहीं होनी चाहिए। पटाकों की बिक्री केवल लाइसेंस प्राप्त विक्रेताओं को ही करने की अनुमति होगी।

आनलाइन माध्यम से पटाकों की बिक्री पूर्णतः प्रतिबंधित है। पटाके फोडने का समय निर्धारित किया गया है। दीपावली के दिन केवल रात 8 बजे से 10 बजे तक ही पटाके जलाए जा सकेंगे। धार्मिक स्थल, अस्पताल, शैक्षणिक संस्थान और संवेदनशील क्षेत्रों के आसपास पटाके फोडने पर प्रतिबंध रहेगा। ग्रीन क्रैकर के पैकेट पर क्यूआर कोड होना अनिवार्य है जिससे उसकी सत्यता की जांच की जा सके। लड़ी अर्थात जुड़े हुए पटाकों का निर्माण, उपयोग, विक्रय, वितरण एवं फोडना प्रबंधित है। फटाकों में बेरियम सल्फेट इत्यादि विषैले रसायनों का उपयोग प्रतिबंधित है। पटाकों के जलने के उपरांत बचे हुए कागज के टुकड़े एवं अधजली बार्सूद के समर्पक में आने से पशुओं एवं बच्चों के दुर्घटनाग्रस्त होने की संभावना रहती है। अतः पटाकों के जलने के उपरांत कचरे को प्राकृतिक जल स्रोत एवं पेयजल स्रोतों के आसपास न फेंका जाए और उनका उचित तरीके से निस्तारण किया जाए।

श्री हनुमान जन्मोत्सव पर बागेश्वर महाराज ने किया विशेष पूजन हवन

18 दिवसीय यात्रा के बाद महाराज श्री लौटे धाम

26 अक्टूबर तक हर रोज लगोगा दिव्य दरबार, तीन दिनों तक होगी श्री सत्यनारायण कथा



छतरपुर। सिद्ध पीठ बागेश्वर धाम में फिर से दिव्य दरबार सजेगा। बागेश्वर धाम पीठाधीश्वर पं.धोंरेंद्र कुण्ड शास्त्री अपनी 18 दिवसीय यात्रा के बाद वापस धाम पधार चुके हैं। नरक चतुर्दशी के दिन हनुमान जन्मोत्सव मनाया जाता है। बागेश्वर महाराज ने इस अवसर पर पूजा अर्चना कर हवन करते हुए विश्व के कल्याण और भारत को हिंदू राष्ट्र बनाने की प्रार्थना की। बागेश्वर महाराज ने सुबह श्री हनुमान जन्मोत्सव पर बालाजी के समुख हवन किया, इसके पहले बालाजी की पूजा की। दक्षिण भारत में कार्तिक कृष्ण पक्ष की चतुर्दशी को श्री हनुमान जन्मोत्सव के रूप में मनाया जाता है। शास्त्रों में उल्लेख है कि श्री हनुमान धरती के राजा हैं। भगवान श्री राम ने हनुमान जी को पृथ्वी का राज सौंपा था। वे जीवित दस देवताओं में से एक हैं। नरक चतुर्दशी को पूजा अर्चना करने से नकारात्मक शक्तियों का नाश होता है। महाराज श्री अब 27 अक्टूबर तक बागेश्वर धाम में ही रहेंगे। 26 अक्टूबर तक हर रोज रात 8 बजे से 10 बजे तक दिव्य दरबार लगाया जाएगा। वहीं 24 से 26 अक्टूबर तक श्री सत्यनारायण की कथा शाम 4 बजे से 6 बजे तक आयोजित होगी।

सड़क दुर्घटना में घायल के उपचार हेतु कलेक्टर ने रेडक्रॉस से 50 हजार की आर्थिक सहायता



छतरपुर। कलेक्टर छतरपुर पार्थ जैसवाल द्वारा सड़क दुर्घटना में घायल हुए साहब सिंह के उपचार के लिए रेडक्रॉस सोसायटी से 50 हजार रुपए की आर्थिक सहायता स्वीकृत की गई है। साथ ही वन एवं पर्यावरण राज्यमंत्री दिलीप अहिरवार ने मामले को संज्ञान में लेते हुए उक्त दुर्घटना में घायल हुए व्यक्ति के उपचार के लिए 25 हजार रुपए की नगद सहायता राशि दी है और आगे भी पूरी मदद का आश्वासन दिया है। उल्लेखनीय है कि 16 अक्टूबर 2025 को लवकुशनगर अंतर्गत पटना तिराहा के पास ई रिक्षा में बैठे साहब सिंह पिता गुलाब सिंह उम्र 70 वर्ष नि0 ग्राम गुधौरा तहसील लवकुशनगर को सड़क दुर्घटना में टक्कर लगने से पैर में फ्रैक्चर आ गया था। जिनका ईलाज ग्वालियर में प्राइवेट हॉस्पिटल में चल रहा है।

ठाबा कर्मचारी से लात-घुंसों से मारपीट

छतरपुर। सिविल लाइन थाना क्षेत्र में रविवार को एक युवक की बेरहमी से पिटाई का वीडियो सोशल मीडिया पर वायरल होने के बाद हड़कंप मच गया। मामला सटई रोड स्थित कलेक्टर बंगले के बगल में संचालित एक ढाबे का है, जहां ढाबा संचालक और उसके साथी ने एक पूर्व कर्मचारी को बेरहमी से पीटा। पुलिस ने दोनों आरोपियों को हिरासत में ले लिया है। जानकारी के अनुसार उमेश आदिवासी निवासी कुपी गांव, दो माह पहले उक्त ढाबे पर वेटर का काम करता था। बाद में उसने काम छोड़कर मजदूरी करना शुरू कर दिया। इसी बात से नाराज होकर ढाबा संचालक ने अपने साथी के साथ मिलकर उमेश को पकड़ लिया और उसके सिर व चेहरे पर लात-जूतों और डंडे से मारपीट की।

दीपावली पर्व की सभी सम्मानीएं किसान भाईयों/सदस्यों को हार्दिक शुभकामनाएं

विना सहकार नहीं उदार

एस.के. कनौजिया महाप्रबंधक

योजनाएं एवं अपील-

- शुभ प्रतिष्ठान अथवा घर घर पात्र किसानों को फसल ऋण सुविधा (खाद, बीज, नगद अन्न)
- किसान भाई सदस्यों पर ऋण चुकाएं।
- उचित मूल्य तुकानों में पात्र उपभोक्ताओं को सामग्री वितरण।

करुणेन्द्र प्रताप सिंह प्रशासक

जिला सहकारी केन्द्रीय बैंक मर्या. छतरपुर, म.प्र.

खबर संक्षेप

लाइली बहनों को दीपावली पर्व के माईदूज पर विशेष आर्थिक सहायता मिलेगी

रीवा। मुख्यमंत्री लाइली बहना योजना अन्तर्गत लाभार्थी महिलाओं को चालू अक्टूबर माह में दीपावली पर्व के भाईदूज पर 250 रुपये की विशेष आर्थिक सहायता राशि उनके खातों में अंतरित की जायेगी। यह राशि 23 अक्टूबर को लाइली बहनों के खातों में भेजी जायेगी।

उप मुख्यमंत्री ने पूर्व मंत्री बिसाहुलाल सिंह के पुत्र के निधन पर व्यक्त किया शोक



रीवा। उप मुख्यमंत्री राजेन्द्र शुक्ल ने आज अनूपपुर जिले के प्रवास के दौरान ग्राम पंचायत परासी में पूर्व मंत्री एवं विधायक अनूपपुर बिसाहुलाल सिंह के पुत्र अमृतलाल सिंह के निधन पर गहन शोक व्यक्त किया है। उप मुख्यमंत्री शुक्ल ने दिवंगत आत्मा की शांति तथा शोकाकुल परिवार को यह दुख सहन करने की शक्ति प्रदान करने के लिए ईश्वर से प्रार्थना की है। इस अवसर पर विध्य विकास प्राधिकरण के पूर्व उपाध्यक्ष अनिल गुप्ता, राम दास पूरी, पूर्व जनपद अध्यक्ष पुष्पराजगढ़ हारा सिंह श्याम सहित अन्य जनप्रतिनिधि, पत्रकारगण मौजूद रहे।

कार्यपालन यंत्री रावत पर फर्जीवाड़े का खुलासा

रीवा। ग्रामीण यांत्रिकी सेवा संभाग क्रमिक 2 में कार्यरत कार्यपालन यंत्री एसबी रावत पर सेवा पुस्तिका में कूटचना, डुप्लीकेट सेवा पुस्तिका तैयार कराने, अवल संपत्ति का विवरण छिपाने और पदस्थापना में नियमों के उल्लंघन जैसे गंभीर आरोप प्रमाणित हुए हैं। अधीक्षण यंत्री अतुल चतुर्वेदी की जांच रिपोर्ट में इन सभी आरोपों को सही पाया गया है। जांच में यह सामने आया है कि एसबी रावत ने बिना सक्षम शासन अनुमति के डुप्लीकेट सेवा पुस्तिका तैयार कराई और उसमें अपने उपनाम कोल को हटाकर रावत दर्ज किया। यह प्रवृत्ति सफेदा लगाकर की गई थी और इसमें कोई वैध आदेश या अनुमति पत्र संलग्न नहीं था। इसके अलावा, सेवा पुस्तिका में सेवा सत्यापन, वेतन निर्धारण और वार्षिक वेतनवृद्धि जैसी सभी प्रवृत्तियां रावत ने अपने ही हस्ताक्षर से की, जो सेवा नियमों के प्रतिकूल है। एसबी रावत ने वर्ष 2020 से 2025 तक अपनी अचल संपत्ति का वार्षिक विवरण कार्यालय में जमा नहीं किया, जबकि मध्यप्रदेश सिविल सेवा आचरण नियम 1965 की धारा 19 के अनुसार यह अनिवार्य है। मैहर जिले का निवासी बताकर रीवा में प्राप्त की पदस्थापनयह भी आरोप है कि रावत ने रीवा बोदाबाग और सिरमौर के डोल गांव का निवासी होने बावजूद मैहर जिले का निवासी बताया और इसी आधा पर रीवा जिले में कार्यपालन यंत्री रूप में पदस्थापना प्राप्त की। जब शासन के नियम के अनुसार कोई जिला स्तरीय अधिकारी अपने ही पैतृक जिले में पदस्थ नहीं हो सकता। अधीक्षण यंत्री ग्रामीण यांत्रिकी सेवा रीवा मंडल रीवा द्वारा आयुक्त रीवा संभाग को भेजी गई जांच रिपोर्टों में यह भी स्पष्ट किया गया है कि डुप्लीकेट सेवा पुस्तिका किस कारण से तैयार कराई गई, इसका कोई वैध आदेश या कारण नहीं दर्शाया गया है।


ट्रेक्टर की टक्कर लगने से पुल के नीचे गिरा युवक

उमरियापाना। ट्रेक्टर ट्राली की टक्कर लगने से एक युवक नदी के पुल से नीचे जा गिरा। गंभीर चोट लगने से उसकी जान चली गई। घटना सिलौड़ी पुलिस चौकी के डाला धनवाही के बीच दतला नदी के पुल की है। घटना के बाद से चालक फरार हैं। पुलिस मार्ग कायम कर मामले की जांच में जुटी हुई है। चौकी प्रभारी विष्णु शंकर जायसवाल ने बताया कि डाला निवासी सुरेंद्र उर्फ सोनु पिता प्रेमलाल बर्मन 30 शुक्रवार शाम को खेत से वापस लौट रहा था।

सोहागी थाने के बाबूपुर गांव की घटना

दो पक्षों में मारपीट, महिला की मौत

मामूली बात पर हुई कहासुनी में शुक्रवार को दो पक्षों के बीच जमकर मारपीट हुई जिसमें आधा दर्जन लोग घायल हो गए। घटना में गंभीर रूप से घायल महिला की अस्पताल में मौत हो गई। पुलिस ने मामला दर्ज कर लिया है।



एक आरोपी की हिरासत में लेकर पुलिस पूछताछ कर रही है। घटना सोहागी थाने के बाबूपुर गांव की है। यहां दो पक्षों के बीच जमीनी विवाद चल रहा है। इसको लेकर

उनके बीच रंजिश थी। इस रंजिश के चलते शुक्रवार को दोनों पक्षों के बीच कहासुनी हो गई। इस दौरान आरोपियों ने एक युवक के साथ मारपीट शुरू कर दी। यह देखकर युवक

की मां रानी कोरी पति बुद्धी कोरी (50) बीचबचाव करने ई तो आरोपियों ने महिला के सिर पर डंडा मार दिया, जिससे वह खून से लथपथ हालत में वहीं गिर गई। गंभीर रूप से घायल महिला को इलाज के लिए सामुदायिक स्वास्थ्य केंद्र लाया गया, जहां से उन्हें संजय गांधी अस्पताल के लिए रेफर कर दिया गया। एसजीएमएच में भर्ती महिला की देर रात मौत हो गई। इस घटना के बाद गांव में तनाव फैल गया। सूचना मिलते ही पुलिस मौके पर पहुंच गई, जिसने एक आरोपी रविशंकर माझी को गिरफ्तार कर लिया है। दोनों परिवारों के बीच गांव में काफी समय से जमीनी विवाद चल रहा है। इसको लेकर कई बार उनके बीच मारपीट हो चुकी है। हालांकि अभी तक उनके बीच चल रहा जमीनी विवाद नहीं निपटा पाई।

नकाबपोश बदमाश ऑटो सवार महिला का पर्स छीनकर भागे

समान थाने के रिलायंस पेट्रोल पंप के पास की घटना

रीवा। ल्योहार में अपने घर लौट रही महिला बदमाशों का शिकार हो गई, नकाबपोश बदमाश सरराह महिला का चलती ऑटो से पर्स छीनकर चंपत हो गए। उसमें महिला के जेवर, मोबाइल रखे थे। घटना की सूचना मिलते ही पुलिस मौके पर पहुंच गई। वारदात को अंजाम देने वाले आरोपियों का पता नहीं चल पाया है। पुलिस के मुताबिक प्रीतु द्विवेदी पति राहुल निवासी अकौरी थाना नईगढ़ी शनिवार को रवांचल एक्सप्रेस से सुबह रीवा आई थी। रेलवे स्टेशन से ऑटो में बैठकर वे



बस स्टैंड जा रही थी। उन्होंने अपना पर्स गोद में रखा था। जैसे अंऑटो रिलायंस पेट्रोल पंप के पास पहुंचा, तभी पीछे से बाइक से दो नकाबपोश बदमाश पहुंच गए। ऑटो के करीब बाइक लगाई और पीछे बैठे बदमाश ने झपट्टा मारकर महिला का पर्स छीन लिया। वह कुछ समझ पाती, उससे पहले ही बदमाश चंपत हो गए। शोर मचाकर उनको पकड़ने का प्रयास किया लेकिन वे हाथ नहीं

आए। घटना की सूचना मिलते ही पुलिस मौके पर पहुंच गई। दोनों बदमाश गमछे से चेहरा को ढके थे। पर्स में जेवर और मोबाइल सहित कुछ नगद रुपए रखे हुए थे। आशंका है कि बदमाश काफी दूर से महिला का पीछा कर रहे थे और बाद में घटना को अंजाम देकर निकल गए। लोकेशनों के चेक किए कैमरेडस घटना को अंजाम देने वाले बदमाशों की तलाश में पुलिस ने कई लोकेशनों में लगे सीसीटीवी कैमरों को चेक किया है। बदमाश कैमरे में कैद हुए हैं लेकिन नकाब बांधे हुए थे, जिसकी वजह से उनकी पहचान नहीं हो पाई है। फिलहाल पुलिस हतियारा के आधार पर उनका पता लगाने का प्रयास कर रही है।

मुख्यमंत्री डॉ. यादव का रीवा एयरपोर्ट में हुआ आत्मीय स्वागत



चित्रकूट व सतना के कार्यक्रमों में शामिल होने के लिए अल्प प्रवास पर मुख्यमंत्री पहुंचे रीवा।

मुख्यमंत्री डॉ. मोहन यादव सतना

एवं चित्रकूट के कार्यक्रमों में शामिल होने के लिये वायुयान द्वारा रीवा एयरपोर्ट पहुंचे। मुख्यमंत्री के साथ प्रदेश भाजपा अध्यक्ष हेमंत खण्डेलवाल भी रीवा पहुंचे। रीवा एयरपोर्ट में मुख्यमंत्री का विधायक इंजीनियर नरेन्द्र प्रजापति, जिला पंचायत अध्यक्ष नीता कोल, भाजपा अध्यक्ष वीरेंद्र गुप्ता, नगर निगम

अध्यक्ष व्यंकटेश पाण्डेय, महामंत्री राजेश पाण्डेय, डीआईजी हेमंत चौहान, कलेक्टर श्रीमती प्रतिभा पाल, पुलिस अधीक्षक शैलेन्द्र सिंह चौहान, सहित जनप्रतिनिधि व प्रशासनिक अधिकारियों ने मुख्यमंत्री का आत्मीय स्वागत किया। प्रदेश भाजपा अध्यक्ष का भी एयरपोर्ट पर हादिक स्वागत किया गया।

उप मुख्यमंत्री ने प्रदेशवासियों को दी दीपावली की शुभकामनाएं

रीवा। उप मुख्यमंत्री राजेन्द्र शुक्ल ने प्रदेशवासियों को दीपावली की हार्दिक बधाई और शुभकामनाएं दी हैं। उन्होंने कहा कि प्रकाश का यह पर्व अंधकार पर प्रकाश, असत्य पर सत्य और अन्याय पर न्याय की विजय का प्रतीक है। दीपावली का उत्सव हम सभी के जीवन में नए उत्साह, नई उमंग और नई ऊर्जा लेकर आता है। उप मुख्यमंत्री शुक्ल ने कहा है कि यह पर्व प्रभु श्रीराम की अयोध्या वापसी का प्रतीक है, जब पूरी अयोध्या दीपों की पलितियों से आलोकित हुई थी। उसी भावना से हमें अपने जीवन, समाज और प्रदेश को भी उजियारे से भर देना चाहिए। उन्होंने कहा कि दीपावली का यह उत्सव न केवल प्रकाश और उल्लास का पर्व है, बल्कि यह अंधकार की विजय, मर्यादा, त्याग और आदर्श जीवन के प्रेरणास्रोत श्रीराम के संदेशों को आत्मसात करने का अवसर भी है। उप मुख्यमंत्री शुक्ल ने कहा कि दीपावली का पर्व हमें स्वच्छता, स्वास्थ्य और सद्भाव का संदेश देता है। उप मुख्यमंत्री शुक्ल ने आग्रह किया कि त्योहार के दौरान खात-पात में संयम रखें, स्वच्छता का विशेष ध्यान रखें और दुर्घटनाओं से बचाव के लिए सावधानी बरतें। उन्होंने कहा कि प्रधानमंत्री नरेन्द्र मोदी के सबका साथ, सबका विकास, सबका विश्वास और सबका प्रयास के संकल्प के अखंड मध्यप्रदेश किरतर विकास और जनकल्याण की दिशा में अग्रसर हैं। उप मुख्यमंत्री शुक्ल ने कामना की है कि दीपों की जगमगाहट प्रदेश और देश को नई ऊंचाइयों पर ले जाये।

दीपावली पर्व पर बंद रहेगा व्हाइट टाइगर सफारी

रीवा।

संभाग का प्रमुख पर्यटन स्थल महाराजा मार्टण्ड सिंह जू देव व्हाइट टाइगर सफारी दीपावली के पर्व पर 20 अक्टूबर को बंद रहेगा। इस संबंध में संचालक व्हाइट टाइगर सफारी ने बताया कि 20 अक्टूबर को पर्यटकों के लिए व्हाइट टाइगर सफारी पूरी तरह से बंद रहेगा। इसके दूसरे दिन 21 अक्टूबर को पर्यटकों के लिए व्हाइट टाइगर सफारी समय के अनुसार खुलेगा। 19/10/2025, 8:10pm - ऋषभ पांडे रीवा: स्वच्छ दीपोत्सव के तहत रीवा शहर में निकली स्वच्छता की अलख, रंगोलियों से सजा संदेशरीवा। स्वच्छ सर्वेक्षण 2025 की तैयारियों के तहत रीवा नगर निगम द्वारा चलाए जा रहे स्वच्छ दीपोत्सव अभियान के अंतर्गत रिवार को शहर के विभिन्न हिस्सों में स्वच्छता से जुड़ी विविध गतिविधियों का आयोजन किया गया। नगर निगम आयुक्त डॉ. सोरभ सोनवणे के निदेशन में आयोजित इन कार्यक्रमों में नागरिकों को स्वच्छता के प्रति जागरूक करने के साथ-साथ हरित और प्लास्टिक-मुक्त दीपावली मनाने का संदेश भी दिया गया। अभियान की शुरुआत वार्ड क्रमांक 18 के साई

मंदिर के पास स्थित व्यावसायिक चौपाटी क्षेत्र से हुई, जहां निगम की स्वच्छता टीम ने दुकानदारों और स्थानीय नागरिकों से संवाद कर उन्हें स्वच्छ दीपोत्सव थीम के अंतर्गत सफाई के महत्व की जानकारी दी। दुकानदारों को अपने प्रतिष्ठानों के बाहर डस्टबिन रखने, प्लास्टिक मुक्त सामग्री का उपयोग करने और एकजुट होकर क्षेत्र को स्वच्छ बनाए रखने की अपील की गई। इस मौके पर सभी दुकानदारों और नागरिकों को स्वच्छता की शपथ भी दिलाई गई। बॉक्स रंगोलियों के जरिए फैला स्वच्छता का संदेश। इसी क्रम में, पंचमता घाट पर विशेष रूप से तैयार की गई रंगोलियों के माध्यम से स्वच्छता का संदेश दिया गया। अभियान के तहत ब्राइट पत्तुचर एकेडमी हाई स्कूल, पडरा में एक विशेष कार्यक्रम आयोजित किया गया, जिसमें छात्र-छात्राओं ने रंगीली प्रतियोगिता के माध्यम से स्वच्छ और हरित दीपावली का संदेश दिया। बच्चों की रचनात्मकता और उत्साह ने विद्यालय परिसर को रंगों से सराबोर कर दिया। कार्यक्रम के दौरान शिक्षकों, छात्रों और स्वच्छता टीम के सदस्यों ने मिलकर पर्यावरण-संवेदनशील और जिम्मेदार दीपावली मनाने की प्रेरणा दी।

महाविद्यालय बड़वारा में बेविनार का आयोजन

हरिभूमि न्यूज ॥ बड़वारा

शासकीय महाविद्यालय बड़वारा के शारीरिक शिक्षा एवं क्रीड़ा विभाग, जंतु विज्ञान विभाग तथा भौतिक शास्त्र विभाग द्वारा रोजगार परक शिक्षा के विविध आयाम विषय पर एक दिवसीय राष्ट्रीय वेबीनार का आयोजन किया गया। वेबीनार की शुरुआत वेबीनार के संयोजक डॉ. आदित्य गढ़वाल, क्रीड़ा अधिकारी, शासकीय महाविद्यालय बड़वारा ने उपस्थित अतिथियों, विषय विशेषज्ञों एवं प्रतिभागियों के स्वागत के साथ की। वेबीनार की मुख्य अतिथि डॉ. चित्रा प्रभात, प्राचार्य, शासकीय कन्या महाविद्यालय कटनी ने वेबीनार हेतु शुभकामनाएं दीं साथ ही रोजगार परक शिक्षा के विषय में भी आवश्यक जानकारीयें साझा कीं। डॉ. सुधीर कुमार खरे, प्राध्यापक, शासकीय तिलक स्नातकोत्तर (अग्रणी) महाविद्यालय

कटनी ने भी राष्ट्रीय शिक्षा नीति में रोजगार की अवधारणा के बारे में चर्चा की। महाविद्यालय की जनभागीदारी समिति के अध्यक्ष सोनेलाल साहू ने भी कार्यक्रम में वचुअल उपस्थित होकर वेबीनार की सफलता हेतु शुभकामनाएं दीं। वेबीनार के संरक्षक एवं महाविद्यालय के प्राचार्य डॉ. एल.के.सिंह ने भी अतिथियों का स्वागत किया एवं शिक्षा में रोजगार के आयाम से संबंधित विषय पर अपने विचार व्यक्त किए। वेबीनार के मुख्य वक्ता के रूप में पहले सत्र के विषय विशेषज्ञ डॉ. विनोद कुमार श्रीवास्तव, प्राध्यापक, डॉ. राममनोहर लोहिया अवध विश्वविद्यालय अयोध्या, (उ.प्र.) से हमारे साथ जुड़े हुए थे। उन्होंने शिक्षा में रोजगार के विभिन्न पहलुओं पर अपना व्याख्यान प्रस्तुत किया। उन्होंने स्वरोजगार के बारे में विस्तृत चर्चा की। दूसरे सत्र की प्रमुख

वक्ता डॉ. चंद्रवती निराला, सहा. प्राध्यापक, गुरु घासीदास विश्वविद्यालय बिलासपुर (छ.ग.) से हमारे बीच शामिल हुईं। उन्होंने भी रोजगार परक शिक्षा के विविध आयामों के सम्बन्ध में व्याख्यान दिया। निराला जी ने बताया कि किन किन क्षेत्रों में रोजगार के अवसर प्राप्त किए जा सकते हैं। इन सभी जानकारियों से वेबीनार में जुड़े समस्त प्रतिभागी, शोधार्थी एवं छात्र-छात्राएं लाभान्वित हुए। इस कार्यक्रम के लिए देश के विभिन्न राज्यों के 393 प्रतिभागियों ने पंजीयन कराया था। कार्यक्रम के शामिल होने वाले सभी प्रतिभागियों को ई-प्रमाणपत्र प्रदान किए जा रहे हैं। साथ ही उक्त वेबीनार अंतर्गत प्रकाशित होने वाली स्मारिका में शोध पत्र भी प्रकाशित किए जाएंगे। कार्यक्रम का संचालन वेबीनार के संयोजक डॉ. आदित्य गढ़वाल, क्रीड़ा अधिकारी ने किया।

स्वीकृत पदों की नहीं हो रही पूर्ति, महिला अधिकारी भी नहीं

हरिभूमि न्यूज ॥ विजयराघवगढ़

विजयराघवगढ़ थाना बल की कमी से जूझ रहा है। एक तरफ पुलिस अधीक्षक अभिनय विश्वकर्मा द्वारा थाना प्रभारियों को लगातार अपराधिक गतिविधियों में अंकुश लगाने और सतत गश्त करने के निर्देश दिए जा रहे हैं तो वहीं कुछ थाने ऐसे हैं जहां पर्याप्त स्टाफ न होने की वजह से कानून व्यवस्था पूरी तरह डांबाडोल है। विजयराघवगढ़ थाने की बात करें तो यहां लंबे समय से स्टाफ की कमी है। क्षेत्र में चोरी सहित अन्य अपराधिक घटनाएं होने पर कार्यवाही करने में स्टाफ की ख़ासी मशक़त करनी पड़ती है। विजयराघवगढ़ थाना में 36 पद स्वीकृत हैं जिनमें से थाना प्रभारी

बल की कमी से जूझ रहा थाना, 15 पुलिस कर्मियों के भरोसे है 64 गांवों की सुरक्षा

निरीक्षक रितेश शर्मा के अलावा कुल 15 का स्टाफ ही तैनात है। उपनिरीक्षक के स्वीकृत पद 3 हैं जिनमें से 2 की तैनाती, सहायक उपनिरीक्षक के स्वीकृत पद 7 हैं जिनमें से 3 की तैनाती, प्रधान आरक्षक के 9 स्वीकृत पदों में कुल 2 की तैनाती, आरक्षक के 17 स्वीकृत पदों में से कुल 8 की तैनाती है। ऐसे में क्षेत्र की कानून और सुरक्षा व्यवस्था किस हद तक बेहतर बन सकेगी इसका अंदाजा सहज ही लगाया जा सकता है। थाना क्षेत्र 40 किलोमीटर की दूरी तक है। इस थाने के ज़िम्मे 64 गांवों की सुरक्षा है लेकिन बल की कमी पूरी व्यवस्था और पूरे दिशा निर्देशों पर पानी फेरने का ही काम कर रही है। किसी बड़े घटना क्रम या पर्वों के दौरान सुरक्षा व्यवस्था के लिए तैनात

पुलिस कर्मी महज रस्म अदायगी ही साबित हो कर रह जाते हैं। वाद विवाद की स्थिति निर्मित होने या किसी अन्य अपराधिक इवेंट की सूचना मिलने कर पुलिस तत्काल मौके पर पहुंच सके इसके लिए थाने को दो डायल 112 दिए गए हैं जो महज मजाक ही साबित हो रहे हैं। पुलिस कर्मियों के अभाव के कारण एफआरव्ही की सुविधा भी ढकोसला नजर आ रही है तो वहीं ग्रामीण भी इस व्यवस्था को देखकर खुद को टगा सा महसूस करते हैं। सबसे बड़ी समस्या जो सामने आई है वह यह है कि थाने में एक भी महिला अधिकारी नहीं है जबकि महिला डेस्क की स्थापना थाने में है। महिला संबंधी अपराध घटित होने पर पीड़ित पक्ष को उस समय और पीड़ित होना पड़ता है जब महिला

अधिकारी की तैनाती संबंधित थाने में न होने के कारण कटनी महिला थाने की राह पकड़ना पड़ता है। अनुविभाग में विजयराघवगढ़, कैमर, बरही ये तीन थाने हैं लेकिन किसी भी थाने में महिला अधिकारी नहीं है। नियमानुसार महिला, बालिकाओं से सम्बन्धित अपराधों में एफआईआर, बयान आदि महिला अधिकारी ही ले सकती है लेकिन यहां एक भी महिला अधिकारी की तैनाती नहीं है। गाहे बगाहे विजयराघवगढ़ थाने में एक सहायक उपनिरीक्षक महिला पदस्थ थीं जिनका कुछ दिन पूर्व ही मैहर स्थानांतरण हो चुका है। अब उनके स्थान पर किसी महिला अधिकारी को तैनात नहीं किया गया जिससे व्यवस्था पर सवाल खड़े होना लाजिमी ही है।

सायना स्कूल में मनाया गया वार्षिकोत्सव, हुए रंगारंग कार्यक्रम विद्यार्थियों ने रंगारंग कार्यक्रमों की प्रस्तुति से किया मंत्रमुग्ध



हरिभूमि न्यूज ॥ कटनी

सायना इंटरनेशनल स्कूल का 18 वां वार्षिकोत्सव श्री राम प्रताप महरोत्रा डायरेक्टर इंजीनियर्स इंडिया लिमिटेड, दिल्ली के मुख्य आतिथ्य एवं चेयरपर्सन डॉ. निधि पाठक के विशिष्ट आतिथ्य व प्राचार्य डॉ. आदित्य कुमार शर्मा की अध्यक्षता में सम्पन्न हुआ। कार्यक्रम की भव्यता विधायक संजय पाठक के आगमन से और बढ़ गई। इस उत्सव में विशेष आमंत्रित अतिथि के रूप में सायना ग्रुप के वाइस चेयरमैन मि. यश पाठक,

श्रीमती अनुकृति पाठक एवं अतिशा पाठक की उपस्थिति ने कार्यक्रम की शोभा में चार चांद लगा दिए। कार्यक्रम में मंचासीन अतिथियों के स्वागतोपरांत सायना की चेयरपर्सन डॉ.श्रीमती निधि पाठक ने अपने सारगर्भित उद्बोधन में कहा कि सायना की प्रगति का आधार बच्चे, शिक्षक एवं अभिभावक हैं और सायना प्रबंधन बच्चों के चतुर्दिक विकास के लिए लगातार प्रयासरत है। हम देश सेवा के मार्ग को सर्वोपरि मानते हुए सायना सैनिक स्कूल के माध्यम से कैडिटों को उच्च गुणवत्तायुक्त

शिक्षा प्रदान कर रहे हैं।सायना के प्राचार्य डॉ0 आदित्य कुमार शर्मा ने वार्षिक स्कूल रिपोर्ट प्रस्तुत करते हुए शालेय गतिविधियों से सभी को परिचित कराया। मुख्य अतिथि ने अपने प्रेरणास्पद उद्बोधन में कहा कि कठिन परिश्रम एवं दृढ़ इच्छाशक्ति से ही मनुष्य अपने लक्ष्य को प्राप्त करता है। कार्यक्रम में साल भर विभिन्न प्रतियोगिताओं में सहभागिता कर अपने सदन को आगे रखने के लिए विभिन्न हाउसों को ट्रॉफियां प्रदान की गईं। गत सत्र में विभिन्न क्षेत्रों में सर्वश्रेष्ठ कार्य काने वाले भूतपूर्व



विद्यार्थियों को भी सम्मानित किया गया। तदोपरांत विभिन्न सांस्कृतिक कार्यक्रमों का दौर प्रारंभ हुआ जिसमें प्री प्राइमर्स से लेकर सभी वर्गों के लगभग 450 छात्र छात्राओं ने समा बाँध दिया। जिसमें नृत्य, गीत, वेस्टन डांस, हिन्दी नाटक आदि का प्रदर्शन किया गया। ब्रह्मा दरवार, राधाकृष्ण का नृत्य, शहरी व ग्रामीण जन की नौकझोंक, स्वर्णश झारिया का साथियों सहित 'पधारों म्हारे देव' गीत, राजस्थानी डांस, वृद्धों की उपेक्षा पर आधारित नाटक, महाभारत में

कीरव-पांडवों का संवाद, 'आरंभ है प्रचंड' गान पर नृत्य, उज्जैन में महाकाल की स्थापना पर आधारित नाटिका व नृत्य, काली के रौद्ररूप द्वारा रक्तबीज का नाश व अंत में भजन की प्रस्तुति ने दर्शकों को बाँधे रखा। कृष्ण बने राजदीप व राधा बनी पशिवांधी विशेष आकर्षण का केन्द्र रहे। वहीं शिव बने प्रभात सिंह, काली बनी अंजली शर्मा व ब्रह्मा बने आदित्य राज ने अपने अभिनय से पौराणिक पात्रों को जीवंत कर दिया। दुर्गंधन बने आदित्य गुप्ता व भीम बने प्रिंस सिंह ने दर्शकों के भीतर ओज का संचार कर दिया।

तिलक वार्ड में 38 लाख के विकास कार्यों का भूमिपूजन

हरिभूमि न्यूज ॥ कटनी

नागरिकों की आवश्यकताओं को मूलभूत सुविधाओं को दृष्टिगत रखते हुए नगर के प्रत्येक वार्डों में सड़क, नाली, पेवर ब्लाक सहित अन्य आवश्यक विकास कार्यों का सिलसिला जारी है। ये सभी कार्य नागरिकों को बेहतर मूलभूत सुविधाएं प्रदान करेंगे तथा शहरी आधारभूत ढांचे को मजबूती मिलेगी। उक्त उद्घाटन महापौर श्रीमती प्रीति उज्ज्वर सूरी ने बाल गंगाधर तिलक वार्ड में 38 लाख 26 हजार रुपये से होने वाले विकास कार्यों के भूमिपूजन के दौरान व्यक्त किया। महापौर सूरी ने कहा कि नगर के चहुंमुखी विकास हेतु किसी भी प्रकार से कमी नहीं छोड़ी जाएगी। नगर निगम द्वारा नागरिकों को बेहतर नागरिक सुविधाएं देने के लिए निरंतर विकास कार्य कराए जा

रहे हैं। आगामी दिनों में नगर के अन्य वार्डों में सड़क, नाली, बिजली, पानी जैसी सुविधाओं का विस्तार किया जाएगा। इस दौरान उन्होंने विकास कार्यों को तय गुणवत्ता के साथ निर्धारित समयावधि में पूर्ण कराने के निर्देश उपस्थित अधिकारियों को दिए। साथ ही निर्माण कार्य के दौरान किसी भी प्रकार की शिकायत मिलने पर नगर निगम को तत्काल सूचित कर नगर विकास में सहयोग प्रदान करने की अपेक्षा भी की है। महापौर श्रीमती सूरी ने वार्ड के समुचित विकास हेतु गली नंबर 7 में 27.10 लाख की लागत से सी.सी रोड निर्माण, इंदिरा नगर के मुक्तिधाम में 4.38 लाख की लागत से रेम्प निर्माण कार्य सहित गली नंबर 7 में 6.78 लाख की लागत से सी.सी. नाली निर्माण कार्य का भूमिपूजन किया।